

कींअ मिलां पंहिजे प्राण जीवन सां हर हर दिलि थी पुकारे।

साहु सिके थो सज़ण मिलण लाइ रग रग खे थो रुआरे॥

यादि जानिब जी जीवनु मुंहिजो प्रीति पलव मां पेई

हंजूं हारे गोड़िहा गारे राति विहामी वेई

चइनी पासे रुगो अंधेरो सघां आउं निहारे॥

जंहि खे पंहिजो सर्वसु ज़ातुमि उन्हीअ बि छदियो भुलाए

दर्शन बोलण बिना वेगाणी मूं वटि बाकी छाहे

तूं ई कामिल क्यासु करे मुंहिजी बड़ी आणि किनारे॥

सिकिड़ीअ संघ कया मुंहिजा साणा नस नस नेह निहोड़ी

अखियूं दिसनि थियूं कीन की प्रीतमु थियसि कननि खां बोड़ी

उथण विहण जी सघ भी नाहे पयसि मां पीड़ पनारे॥

तिरु भर भी तरसु न पयड़ो तोखे राति दींहां मां रुआं थी

रुगो आंसुनि जे पाणीअ सां दिलि जो दाग धुआं थी

प्रीतम प्यारा जीअ जियारा वेठें कींअ विसारे॥

जीवनु सफरु थियो मूं पूरो आहियां मां हलण वारी
हिकिड़ी झलक दिसण लाइ जानिब तड़िफां थी हर वारी
कदमनि ते सिरु रखां प्यारल मौतु भली पोइ मारे॥

मैगसिचन्द्र मनोहरु स्वामी क्यासु करे तदहीं आयो
साईं अमड़ि जो मिलणु दिसी सभिनी जीउ सरिसायो
सेवा में स्वीकार कयो आ श्रीरघवंश दुलारे॥